
عورتوں کے لیے سونے کے حلقے پہننے کا حکم 


ہمارے ہاں بعض عورتیں شامی محدتث علامہ محمد ناصر الدین البانی رحمہ 
اللہ کے فتوی سے شك میں پڑ چکی ہیںء علامہ صاحب نے اپنی کتاب " 
آداب الزفاف ' میں فتوی دیا ہے کہ عورت کے لیے عمومی طور پر سونے 
کے حلقے پہننا حرام ہیں 

اور بالفعل کچھ عورتیں سونا پہننے سے رك گئی ہیں اور وہ سونے پہننے 
والی عورتوں کو گمراہ اور گمراہ کرنے والیاں شمار کرنے لگي ہیں لہذا 
خاص کر سونے کے حلقے پہننے میں آپ کا بیان کیا ہے؛ کیونکہ ہمیں اس 
کی بہت زیادہ ضرورت ہے؛ اس سلسلہ میں آپ کا فتوی اور دلیل کیا ہےء 
کیونکہ معاملہ بہت آگے جا چکا ہے اللہ تعالی آپ کو بخشے اور آپ کے 
علم میں اضافہ فرمائے. 


الحمد لله 


عورتوں کے لیے سونا پہننا جائز ہےء چاہے وہ حلقے کی شکل میں ہو یا 
دوسری شکل میں اس کی دلیل درج ذیل فرمان باری تعالی ہے: 


( کیا جو زیورات میں پلیںء اور جھگڑے میں ( اپنی بات ) واضح نہ کر 
سکیں )الزخرف ( ۱۸ ). 


اس لیے کہ اللہ سبحانہ و تعالی نے زیور پہننا عورتوں کی صفت بیان کی 
ہے اور یہ سونا وغیرہ میں عام ہے اور اس لیے بھی کہ امام احمد اور اہو 
ذاو ازو قسائی زخھیم الل نے جت سد کے ساق امین اومان 'علی ین این 
طالب رضی اللہ تعالی عنہ سے روایت کیا ہے کہ نبی کریم صلی اللہ علیہ 
وسلم نے فرمایا: 


" بلا شبہ میری امت کے مردوں پر یہ دونوں حرام ہیں " 


اور ابن ماجہ کی روایت میں یہ الفاظ زائد ہیں: 

عمومے شيخ محمد صالح المتجد 


" اور ان کی عورتوں کے لیے حلال ہیں " 


اور اس لیے هئ کہ امام احمد» اما ترمذی»› امام نسائی» ابو داود» حاکم» 
طبرانی رحمہ اللہ نے ابو موسی اشعری رحمہ اللہ سے روایت کیا ہے کہ نبی 
کریم صلی اللہ علیہ وسلم نے فرمایا: 


میری امت کی عورتوں کے لیے سونا اور ریشم حلال کی گئی ہے؛ اور 
میری امت کے مردوں پر حرام ہے " 


اسے ترمذیء› حاکم؛ ابو داودء اور ابن حزم نے صحیح قرار دیا ہے. 


اور اسے معلول قرار دیتے ہوئے کہا گیا ہے کہ سعید بن ابی هند اور ابو 
موسی کے درمیان انقطاع ہے؛ لیکن اس کی کوئی قابل اطمنان دلیل نہیں 
ملتی› اوپر ہم اس کو صحیح قرار دینے والے علماء کرام کا بیان کر چکے 
ہیں. 


اور بالفرض اگر مذکورہ علت صحیح بھی مان لی جائے تو پھر اس کی کمی 
دوسری صحیح احادیث کے ساتھ پوری ہو جائیگی› جیسا کہ آئمہ حدیث کے 
ہاں معروف قاعدہ اور اصول یہی ہے. 


ہے» اور بعض نے اس پر اجماع بھی نقل کیا ہےء چنانچہ ہم اس کی اور 
زیادہ وضاحت کے لیے ذیل میں کچھ علماء کے اقوال درج کرتے ہیں: 


جصاص رحمہ اللہ سونے پر کلام کرتے ہوئے اپنی تفسیر میں کہتے ہیں: 
" عورتوں کے لیے سونے کی اباحت میں نبی کریم صلی الله علیہ وسلم اور 


صحابہ کرام سے وارد شدہ اخبار ممانعت والی اخبار سے زیادہ ظاہر اور 
مشہور ہیں› اور آیت کی دلالت ( جصاص رحمہ اللہ اس سے وہ آیت مراد 


ڪڪ 


SEE‏ شيخ محمد صالح المتجد 


لے رہے ہیں جو ہم نے ابھی اوپر بیان کی ہے ) بھی عورتوں کے لیے 
سونے کے مباح ہونے میں ظاہر ہے. 


اور پھر نبی کریم صلی اللہ علیہ وسلم اور صحابہ کرام رضی الله عنہم کے 
دور سے لے کر ہمارے دور تك بغیر کسی نکارت کے آج تك عورتوں کا 
سونا پہننا چلا | رہا ہےء اور کسی نے بھی ان پر اعتراض نہیں کیاء اور اس 
طرح کے مسئلہ میں کسی خبر واحد کی بنا پر اعتراض نہیں کیا جا سکتا " 
اھ 


دیکھیں: تفسیر الجصاص ( ۳۸۸/۳ ). 


اور الکیا الھراسی اپنی تفسیر ' تفسیر القرآن " میں درج ذیل فرمان باری 
تعالی کی تفسیر کرتے ہوئے کہتے ہیں: 


قولہ تعالی: 


( کیا جو زیورات میں پلیں› اور جھگڑے میں ( اپنی بات ) واضح نہ کر 
سکیں )الزخرف ( ۱۸ ). 


اس میں عوزتوں کے لیے زیور پہننے کی اباحت کی دلیل پائی جاتی ہے؛ 
اور اس پر اجماع منعقد ہے اور اس کے متعلق اخبار کا کوئی شمار نہیں 


دیکھیں: تفسیر القرآن الکیا الھراسی ( ٤‏ / ۳۹۱ ). 


اور سنن الکبری میں بیہقی رحمہ اللہ عورتوں کے لیے سونا اور ریشم حلال 
ہونے کی دلیل میں کچھ احادیث ذکر کرتے ہوئے کہتے ہیں: 


یہ احادیث و اخبار اور اس کے معنی میں دوسری احادیث عورتوں کے 
لیے سونے کے زیور پہننے کی اباحت پر دلالت کرتی ہیں؛ اور عورتوں 
کے لے سوتے کے ررر کی اناحت ھی بمار ا اخماع کا حخصول کی کل ان 


ڪڪ 

احادیث کے منسوخ ہونے پر دلیل ہے جو خاص کر عورتوں کے لیے 
سونے کے زیور کی حرمت پر دلالت کرتی ہیں " اھ 


دیکھیں: السنن الکبری للبیہقی ( ٠٤١ / ٤‏ ). 
اور امام نووی رحمہ الله کہتے ہیں: 


" عورتوں کے لیے ریشم پہنناء اور سونے و چاندی کے زیورات زیب پہننا 
بالاجماع اور صحیح احادیث کی بنا پر جائز ہیں "اه 


دیکھیں: المجموع للنووی ( ٤٤١ / ٤‏ ). 
اور ایك دوسری جگہ پر لکھتے ہیں: 


" مسلمانوں کا اجماع ہے کہ عورتوں کے لیے سونے اور چاندی کے 
زیورات کی ہر قسم جائز ہے؛ متلا ہارء اور طوق» انگوٹھی› اور چوڑیاںء 
اور کنگنء اور پازیب› اور ہر وہ جو گلے وغیرہ میں پہنا جائے اور ہر وہ 
جو زیور وہ عادتا پہنتی ہیں٠‏ اس میں کوئی اختلاف نہیں ہے ' اھ 


دیکھیں: المجموع للنووی ( ٤١ / ٦‏ ). 


اور صحیح مسلم کی شرح میں " باب فی تحریم خاتم الذهب على الرجال و 
نسخ ما کان من اباحتہ فی اول الاسلام " کے عنوان یعنی ( مردوں پر سونے 
کی انگوٹھی کی حرمت اور ابتداء اسلام میں جائز ہونے کے منسوخ ہونے 


کے بیان کے تحت لکھتے ہیں: 


عورتوں کے لیے سونے کی انگوٹھی کی اباحت پرمسلمانوں کا اجماع ہے 
" اھ 


اور حافظ ابن حجر رحمہ اللہ براء رضی اللہ تعالی عنہ کی حدیث کی شرح 

نبی کریم صلی اللہ علیہ وسلم نے ہمیں سات اشیاء سے منع فرمایا: سونے 
کی انگوٹھی سے منع فرمایاء a‏ 


نبی کریم صلی اللہ علیہ وسلم کا سونے کی انگوٹھی پہننے یا بنوانے سے 
منع کرنا مردوں کے ساتھ مخصوص ہے؛› عورتوں کے لیے منع نہیں 
عورتوں کے لیے مباح ہونے پر اجماع منقول ہے ' اھ 

عورتوں کے لیے حلقہ یا عام سونا حلال ہونے کی دلیل ان مندرجہ بالا 


دونوں احادیث اور مذکورہ بالا علماء کرام نے جو اجماع بیان کیا ہے کے 
علاوہ درج ذیل احادیث بھی ہیں 


١‏ ۔ ابو داود اور نسائی نے عمرو بن شعیب عن ابیہ عن جدہ کے طریق سے 
بیان کیا ہے وہ کہتے ہیں کہ 


" ایك عورت نبی کریم صلی اللہ علیہ وسلم کے پاس آئی اور اس کے ساتھ 
اس کی بیٹی بھی تھی جس کی کلائی میں سونے کے دو موٹے موٹے کنگن 
تھےء تو رسول کریم صلی اللہ علیہ وسلم نے فرمایا: 

" کیا تم اس کی زکاۃ ادا کرتی ہو ؟ " 

تو اس نے جواب نفی میں دیتے ہوئے کہنے لگی: نہیں 

تو رسول کریم صلی اللہ علیہ وسلم نے فرمایا: 


" کیا تمہیں پسند ہے کہ اللہ تعالی قیامت کے روز تمہیں اس کی بدلے آگ 
کے دو کنگن پہنائے ؟ 


ڪڪ 


SEE‏ شيخ محمد صالح المتجد 


چنانچہ اس عورت نے وہ کنگن اتار کر نبی کریم صلی الله علیہ وسلم کو دے 
دیے؛ اور کہنے لگی: یہ دونوں اللہ اور اس کے رسول صلی اللہ علیہ وسلم 
کے لیے ہیں " 


چنانچہ رسول کریم صلی اللہ علیہ وسلم نے اس عورت کے لیے مذکورہ 
سونے کے کنگن میں زکاۃة کے وجوب کی وضاحت فرمائی› اور آپ نے اس 
کی بیٹی کے پہننے پر کوئی اعتراض نہیں کیاء تو یہ اس کی دلیل ہے کہ یہ 
عورت کے لیے حلال ہے حالانکہ یہ دونوں گول اور حلقہ کی شکل میں 
تھے؛ اور یہ حدیٹث صحیح ہے› اس کی سند جید ہے جیسا کہ حافظ ابن حجر 
رحمہ اللہ نے بلوغ المرام میں متنبہ کیا ہے۔ 


۲ ۔ سنن ابو داود میں صحیح سند کے ساتھ عائشہ رضی اللہ تعالی عنہا سے 
مروی ہے وہ بیان کرتی ہیں کہ: 


" نبی کریم صلی اللہ علیہ وسلم کے پاس نجاشی کی جانب سے بطور ہدیہ 
سونے کے زیورات آئے جس میں سونے کی ایك انگوٹھی بھی جس کا نگینہ 
حبشی تھا. 


عائشہ رضی اللہ تعالی عنہا کہتے ہیں: 

تو رسول کریم صلی اللہ علیہ وسلم نے اس سے اعراض کرتے ہوئے ایك 
لکڑی یا اپنی انگلی کے ساتھ اسے پکڑا اور اپنی نواسی امامہ بنت ابو العاص 
اپنی بیٹی زینب کی بیٹی امامہ کو بلایا اور فرمانے لگے: 


میری بیٹی تم یہ پہن لو " 


چنانچہ رسول کریم صلی اللہ علیہ وسلم نے اپنی نواسی امامہ کو انگوٹھی 
دی؛ اور یہ انگوٹھی سونے کی اور گول تھی؛ اور آپ نے یہ بھی فرمایا: " 
اسے پہن لو " 
تو یہ باانص گول اور حلقہ کی شکل کے سونے کی حلت کی دلیل ہے۔ 

۳ ۔ ابو داود اور دار قطنی نے ام سلمہ رضی اللہ تعالی عنہا سے روایت کیا 
ہے کہ: 


" وہ سونے کا زیور پہنا کرتی تھیں» تو انہوں نے رسول کریم صلی اللہ علیہ 
وسلم سے عرض کیا: 


اے اللہ تعالی کے رسول صلی اللہ علیہ وسلم کیا یہ کذز یعنی خزانہ ہے ؟ 

تو رسول کریم صلی اللہ علیہ وسلم نے فرمایا: 

" جب تم اس کی زکاۃ ادا کرو تو یہ کنز اور خزانہ نہیں ' اھ 

ام کاک رح اھ نے یالرل یں نے سک قزار کا کے 

اور وہ احادیث جن کا ظاہر عورتوں کے لیے سونے پہننے کی ممانعت کرتا 


ہے وہ شاذ ہیں؛ اور اپنے سے صحیح اور زیادہ ثابت شدہ احادیث کی 
مخالف ہیں؛ اور آئمہ حدیث کا فیصلہ ہے کہ جو احادیث جید سند کی ہوں 
لیکن وہ اپنے سے زیادہ صحیح احادیث کی مخالف ہوں اور ان کے مابین 
جمع کرنا بھی ممکن نہ ہو اور نہ ہی ان کی تاریخ کا علم ہو سکے؛ تو وہ 
شاذ ہونگی› ان پر عمل نہیں کیا جائیگا. 


حافظ عراقی رحمہ اللہ ' الالفیۃ " میں کہتے ہیں: 


" اور شذوذ والی جو ثقہ کی مخالفت کرے اس میں ... شافعی نے یہی کہا 
ہے '' اھ 


اور حافظ ابن حجر رحمہ اللہ النخبۃ میں لکھتے ہیں: 


7 اور اگر زیادہ راجح سے مخالفت کی جائے؛ تو وہ راجح محفوظ ہے اور 
اس کے مقابلہ میں آنے والی شاذ ہے ' اھ 

اسی طرح صحیح حدیث جس پر عمل کیا جائے کی شروط میں یہ بھی ہے 
کہ وہ شاذ نہ ہو اور بلاشك و شبہ عورتوں کے لیے سونے کی حرمت میں 
مروی احادیث کی اسانید کو اگر کسی علت سے سلیم بھی مان لیا جائے اور 
صحیح اور ان احادیث کے درمیان جمع کرنا بھی ممکن نہ ہو جو عورتوں 
کے لیے سونے کی حلت پر دلالت کرتی ہیں اور ان کی تاریخ بھی معلوم نہ 
ہو تو اس شرعی اور متعبر قاعدہ اور اصول پر عمل کرتے ہوئے ان پر شاذ 
اورصحیح نہ ہونے کا حکم لگانا اہل علم کے ہاں ثابت ہے۔ 


کتاب ' آداب الزفاف " میں جو ذکر کیا ہے کہ عورتوں کے لیے سونے کی 
حرمت والی اور حلت والی احادیث کے مابین جمع یہ ہے کہ نہی والی 
احادیث کو محلق یعنی گول اشیاء پر محمول کیا جائیگا اور حلت والی 
احادیث کو اس کے علاوہ دوسرے پر. 


ان کی یہ بات صحیح نہیں› اور صحیح احادیث میں وارد شدہ حلت کے 
مطابق نہیں؛ کیونکہ اس میں انگوٹھی حلال ہونے کی دلیل ہے اور انگوٹھی 
محلق یعنی گول اور حلقہ کی شکل ہوتی ہے؛ اور کنگن کے حلال ہونے کی 
بھی صحیح حدیث میں دلیل ہے اور یہ بھی محلق یعنی گول اور حلقہ کی 


چنانچہ اس سے ہم نے جو بیان کیا ہے وہ ظاہر اور واضح ہوگیا؛ اور اس 
لیے پھسے کہ کلت و لی اخاایت نظلی ہیں مید تی اہین لے این اطدی 
پر ہی رکھنا اور ان کی سند صحیح ہونے کی وجہ سے ان کے مطلق پر 
عمل کرنا ضروری ہے؛ اور اس کی تائید اہل علم کے اجماع سے بھی ہوتی 
ہے جیسا کہ ہم ابھی اوپر بیان کر کے آئے ہیں کہ اہل علم کا اجماع ان 
حرمت والی احادیث کو منسوخ کر رہا ہے۔ 


شرعی حکم کی بھی وضاحت ہو جاتی ہے کہ امت کی عورتوں کے لیے 
سونا حلال ہے اور مردوں کے لیے حرام 

SE‏ ج محمد حالم المد 


ڪڪ 


اللہ سبحانہ و تعالی ہی توفیق دینے والا ہےء سب تعریفات رب العالمین کے 
لیے ہیں› اور اللہ تعالی ہمارے نبی محمد صلی اللہ علیہ وسلم اور انکی آل 
اور صحابہ کرام پر اپنی رحمتیں نازل فرمائے. 


والله اعلم , 

